

Title: Need to provide pedestrian way to civilians living in the surroundings of cantonment area in Ranchi, Jharkhand.

श्री राम टहल चौधरी (शैली) : महोदय, मेरे संसदीय क्षेत्र रांची (झारखंड) में रक्षा मंत्रालय के लिए ठेकाएँ एकड़ ज़मीन सुगनू, खटंगा, गाडी होटवार एवं नामकोम राँची में ली गई है जहाँ पर मिलिट्री छावनी बनी है। लोगों का रास्ता पहले से है उसमें वे बिना रोडटोक के चलते थे। मिलिट्री के जवान गांव वालों को बराबर परेशान कर रहे हैं। कभी रास्ता बंद करते हैं, यहाँ तक कि तालाब एवं मंदिर में भी जाने से रोकते हैं। इसकी वजह से लोग शादी विवाह में नहीं जा पाते हैं। सुगनू ग्राम का आधा किलोमीटर कच्चा रास्ता है, नक्शे में भी है, उस रास्ते को भी नहीं बनाने देते जिससे गांव वालों को भारी परेशानी हो रही है। अभी हाल में नामकोम छावनी में ग्रामीणों का रास्ता रोकने का प्रयास किया गया तो गांव वालों के विरोध करने पर रास्ता खोला गया। जबकि अनेक जगहों पर राज्य में कई छावनियाँ हैं, कहीं इस तरह से परेशान नहीं किया जाता है। वारों तरफ तार का घेरा है, रास्ता अलग है, इसके बावजूद गांव वालों को बराबर परेशान किया जाता है। पहले जब मैं पूर्व में सांसद था तो इस मामले को मैंने कई बार सदन में उठाया था एवं रक्षा मंत्रालय को पत्र भी लिखा था। परन्तु आज तक ग्रामीणों की समस्या का समाधान नहीं हो पाया है।

अतः मैं आपके माध्यम से रक्षा मंत्री जी से आग्रह करता हूँ कि इसकी उच्च स्तरीय जाँच अविलम्ब कराई जाए। ग्रामीण जनता को आवागमन में हो रही परेशानी का समाधान कराया जाए अन्यथा जनता इसके विरुद्ध बाध्य होकर अपनी ही सेना के खिलाफ आंदोलन करेगी। ग्रामीण जनता ने मिट्टी के भाव ज़मीन दी है, आज उन्हीं को परेशान किया जा रहा है।